



## پشاور زلمی ایچ بی ایل پی ایس ایل 6 کے فائنل میں پہنچنے والی دوسری ٹیم بن گئی

- ایونٹ کے دوسرے ایلیمنٹر میں پشاور زلمی نے اسلام آباد یونائیٹڈ کو 8 وکٹوں سے ہرا دیا
- حضرت اللہ زئی اور جو نا تھن ویلز کے درمیان 100 سے زائد رنز کی پارٹنرشپ کا جیت میں اہم کردار

ابوظہبی، 22 جون 2021ء:

پشاور زلمی کی ٹیم جو تھی مرتبہ ایچ بی ایل پاکستان سپر لیگ کے فائنل میں رسائی حاصل کرنے والی واحد ٹیم بن گئی ہے۔ فاتح ٹیم نے دوسرے ایلیمنٹر میں اسلام آباد یونائیٹڈ کو 8 وکٹوں سے شکست دے کر ایچ بی ایل پی ایس ایل 6 کے فائنل میں رسائی حاصل کر لی۔ وہاب ریاض کی زیر قیادت ٹیم 24 جون کو ایونٹ کے فائنل میں ملتان سلطانز کے مقابل آئے گی۔

پشاور زلمی نے 175 رنز کا مطلوبہ ہدف 2 وکٹوں کے نقصان پر 19 گیندیں قبل حاصل کر لیا۔ حضرت اللہ زئی اور جو نا تھن ویلز، دونوں نے نصف سنچریاں اسکور کیں۔ 66 رنز کی عمدہ اننگز کھیلنے پر حضرت اللہ زئی پلیئر آف دی میچ قرار پائے گئے۔

15 کے مجموعی اسکور پر کامران اکمل کے آؤٹ ہونے کے بعد حضرت اللہ زئی نے 6 چوکوں اور 4 چھکوں کی بدولت 44 گیندوں پر 66 رنز کی اننگز کھیلی۔ جو ناٹھن ویلزن نے 55 رنز کی ناقابل شکست اننگز کھیلی۔ ان کی اننگز میں 3 چھکے اور 6 چوکے شامل تھے۔ دونوں بلے بازوں نے دوسری وکٹ کے لیے 126 رنز کی شراکت قائم کی۔

شعیب ملک بھی 10 گیندوں پر 32 رنز بنا کر ناٹ آؤٹ رہے۔ پشاور زلمی نے 175 رنز کا مطلوبہ ہدف 16.5 اوورز میں 2 وکٹوں کے نقصان پر حاصل کر لیا۔

اسلام آباد یونائیٹڈ کے محمد وسیم اور حسن علی نے ایک، ایک وکٹ حاصل کی۔

اس سے قبل پشاور زلمی کے کپتان وہاب ریاض نے ٹاس جیت کر پہلے باؤلنگ کا فیصلہ کیا تو اسلام یونائیٹڈ نے حسن علی کی برق رفتار اننگز کی بدولت مقررہ 20 اوورز میں 9 وکٹوں کے نقصان پر 174 رنز بنائے۔

محض 15 رنز پر ابتدائی 2 وکٹیں گنوانے پر اسلام آباد یونائیٹڈ کی بیٹنگ لائن اپ دباؤ کا شکار ہو گئی۔ اننگز کے پہلے ہی اوور میں انہیں ان فارم بیٹسمین عثمان خواجہ کی صورت میں پہلا نقصان اٹھانا پڑا۔ وہ صرف ایک رن بنا کر شعیب ملک کی گیند پر رن آؤٹ ہو گئے۔

یونائیٹڈ کے دوسرے آؤٹ ہونے والے بیٹسمین محمد اخلاق تھے، وہ صرف 7 رنز بنا کر آؤٹ ہوئے۔

ایسے میں کیوی کرکٹر کولن منرون نے برینڈن کنگ کے ہمراہ 56 رنز کی شراکت قائم کر کے اسلام آباد یونائیٹڈ کی بیننگ لائن اپ کو سہارا دینے کی کوشش کی تاہم وہ 44 رنز بنا کر آؤٹ ہو گئے۔ 29 گیندوں پر مشتمل ان کی اننگز میں ایک چھکا اور 7 چوکے شامل تھے۔

جس کے بعد اسلام آباد یونائیٹڈ کا ڈل آرڈر مکمل طور پر فلاب ہو گیا اور ان کی اگلی 6 وکٹیں ٹیم کے مجموعے میں صرف 39 رنز کا ہی اضافہ کر سکیں۔ برینڈن کنگ 18، افتخار احمد 10، کپتان شاداب خان 15، آصف علی 8 اور فہیم اشرف ایک رن بنا کر آؤٹ ہوئے۔

یہ وہ موقع تھا کہ جب 110 کے مجموعی اسکور پر اسلام آباد یونائیٹڈ کے 8 کھلاڑی آؤٹ ہو چکے تھے۔ اس موقع پر حسن علی اور محمد وسیم جونیئر نے نویں وکٹ کی شراکت میں 62 قیمتی رنز کا اضافہ کر کے اسلام آباد یونائیٹڈ کا مجموعہ 170 کے پار پہنچا دیا۔

حسن علی نے 16 گیندوں پر 3 چھکوں اور 5 چوکوں کی بدولت 45 رنز کی طوفانی اننگز کھیلی۔ محمد وسیم جونیئر 17 رنز بنا کر ناٹ آؤٹ رہے۔

پشاور زلمی کے کپتان وہاب ریاض اور عمید آصف نے دو، دو کھلاڑیوں کو آؤٹ کیا جبکہ محمد عرفان سینئر، عماد بٹ اور محمد عمران نے ایک، ایک وکٹ حاصل کی۔

ایونٹ کا فائنل 24 جون بروز جمعرات کو ملتان سلطانز اور پشاور زلمی کے مابین کھیلا جائے گا۔

Media contact:

Ibrahim Badees Muhammad  
Editor – Urdu Content  
Media and Communications

Partners



www.psl-t20.com  
@thePSLT20  
@thePSL  
PakistanSuperLeague  
@thePSL

**PCB Headquarters**  
Gaddafi Stadium,  
Ferozpur Road, Lahore  
Pakistan, PO Box 54000  
T: +92 42 3571 7231-4